



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 28-06-2025



சரியும் பா.ஜ.க. செல்வாக்கு!

நான்கு மாநிலங்களில் நடைபெற்ற இடைத்தேர்தலில் பா.ஜ.க. மிகப்பெரிய சரிவைச் சந்தித்துள்ளது. தேர்தல் நடந்த ஐந்து தொகுதிகளில் ஒரே ஒரு தொகுதியில் மட்டுமே பா.ஜ.க. வெற்றி பெற முடிந்தது. இது பா.ஜ.க.வின் சரிந்து வரும் செல்வாக்கைச் சொல்கிறது.

குஜராத், கேரளா, பஞ்சாப், மேற்குவங்கம் ஆகிய நான்கு மாநிலங்களில் உள்ள ஐந்து சட்டப்பேரவைத் தொகுதிகளுக்கு கடந்த ஜூன் 19 அன்று இடைத்தேர்தல் நடைபெற்றது. இதன் முடிவுகள் பா.ஜ.க.வுக்கு மகிழ்ச்சி தருவதாக இல்லை.

பா.ஜ.க.வின் கோட்டை என்று சொல்லப்படும் குஜராத் மாநிலத்தில் காதி, விசாவதார் ஆகிய இரண்டு தொகுதிகளில் இடைத்தேர்தல் நடந்தது. இதில் விசாவதார் தொகுதியை ஆம் ஆத்மி கட்சி கைப்பற்றி இருக்கிறது. காதி தொகுதியில் மட்டுமே பா.ஜ.க.வால் வெற்றி பெற முடிந்தது. காதி தொகுதியில் பா.ஜ.க. சார்பில் போட்டியிட்ட ராஜேந்திர குமார், தன்னை எதிர்த்துப் போட்டியிட்ட காங்கிரஸ் வேட்பாளரைவிட 39,452 வாக்குகள் கூடுதலாகப் பெற்று வெற்றி பெற்றுள்ளார். காங்கிரஸ் கட்சியின் ரமேஷ்பாய் சாவ்தா இரண்டாம் இடத்தையும், ஆம் ஆத்மி கட்சியின் சாவ்தா ஜகதீஷ்பாய் கன்பத்பாய் மூன்றாம் இடமும் பிடித்துள்ளனர். காதி தொகுதியின் வாக்கு எண்ணிக்கையை முதலில் இருந்தே சொல்லாமல் வைத்திருந்தது தேர்தல் ஆணையம். இதனை சந்தேகத்துக்குரியதாக எதிர்க்கட்சிகள் சொல்லத் தொடங்கி உள்ளன.

குஜராத்தின் மற்றொரு தொகுதியான விசாவதாரில் ஆம் ஆத்மி கட்சி வெற்றி பெற்றுள்ளது. ஆம் ஆத்மி கட்சி சார்பில் போட்டியிட்ட அக்கட்சியின் முன்னாள் மாநிலத் தலைவர் இத்தாலியா கோபால், 75,942 வாக்குகள் பெற்று தன்னை எதிர்த்துப் போட்டியிட்ட பா.ஜ.க. வேட்பாளரைவிட 17,554 வாக்குகள் கூடுதலாகப் பெற்று வெற்றி பெற்றுள்ளார்.

விசாவதார் தொகுதி எம்.எல்.ஏ.வாக இருந்த ஆம் ஆத்மி கட்சியைச் சேர்ந்த பூபேந்திரபாய் கந்துபாய் பயானி திடீரென பா.ஜ.க. பக்கம் தாவிவிட்டார். பா.ஜ.க.வின் அழுத்தத்தான் அதற்குக் காரணம் என்று ஆம் ஆத்மி கட்சி குற்றம் சாட்டியது.

பூபேந்திரபாய் பதவி விலகியதால் விசாவதார் சட்டமன்றத் தொகுதி காலியானதாக அறிவிக்கப்பட்டது. இதையடுத்து இடைத்தேர்தலுக்கு ஏற்பாடுகள் செய்யப்பட்டன. பூபேந்திரபாய் தங்கள் பக்கம் வந்ததால் வெற்றி பெற்றுவிடுவோம் என்று பா.ஜ.க. நம்பியது. ஆனால் பா.ஜ.க. தோல்வியையே தழுவியது. இது பா.ஜ.க.வுக்கு எதிர்பாராத தோல்வியாகும். ஏழு முறையாக குஜராத் மாநிலத்தில் ஆட்சியில் இருந்தாலும் 2007 முதல் இந்த விசாவதார் தொகுதியில் பா.ஜ.க.வால் வெற்றி பெற முடியவில்லை. “பா.ஜ.க.வால் மக்கள் சலிப்படைந்து உள்ளனர் என்பதை இது காட்டுகிறது” என்று சொல்லி இருக்கிறார் ஆம் ஆத்மி கட்சித் தலைவர் அரவிந்த் கெஜ்ரிவால்.

பஞ்சாப் மாநிலம் லூதியானா மேற்கு தொகுதிக்கு நடைபெற்ற இடைத் தேர்தலில் ஆம் ஆத்மி கட்சி வெற்றி பெற்றுள்ளது. ஆம் ஆத்மி வேட்பாளர் சஞ்சீவ் அரோரா 35,179 வாக்குகள் பெற்று வெற்றி பெற்றுள்ளார். இரண்டாவது இடத்தைப் பெற்றுள்ளது காங்கிரஸ் கட்சி. மூன்றாவது இடத்துக்குத் தள்ளப்பட்டுள்ளது பா.ஜ.க. குஜராத் மாநிலத்தில் ஒரு தொகுதியிலும், பஞ்சாப்பில் ஒரு தொகுதியிலும் வென்றதை தங்களின் மாபெரும் வெற்றியாக அறிவித்துள்ளது ஆம் ஆத்மி கட்சி.

கேரளாவின் நீலம்பூர் தொகுதியில் காங்கிரஸ் வேட்பாளர் வெற்றி பெற்றுள்ளார். இங்கு மார்க்சிஸ்ட் கம்யூனிஸ்ட் கட்சி இரண்டாவது இடத்தைப் பெற்றது. மூன்றாவது இடத்துக்குத் தள்ளப்பட்டுள்ளது பா.ஜ.க. காங்கிரஸ் வேட்பாளர் வாங்கிய வாக்குகள் 77,727. மார்க்சிஸ்ட் வேட்பாளர் பெற்ற வாக்குகள் 66,660. பா.ஜ.க. வேட்பாளர் வாங்கிய வாக்குகள் 8,648. பா.ஜ.க. டெபாசிட் இழுந்துள்ளது கேரளத்தில்.

மேற்கு வங்கத்தின் காளிகஞ்ச் தொகுதி இடைத்தேர்தலில் திரிணாமுல் காங்கிரஸ் வேட்பாளர் வெற்றி பெற்றுள்ளார். பா.ஜ.க. வேட்பாளரை விட 50 ஆயிரம் வாக்குகள் அதிகம் பெற்றார் இவர்.

இடைத்தேர்தல் நடைபெற்ற பஞ்சாப், மேற்கு வங்கம், கேரளா, குஜராத் (ஒரு தொகுதி) என அனைத்திலும் தோல்வியைத் தழுவி இருக்கிறது பா.ஜ.க. காங்கிரஸ், ஆம் ஆத்மி, திரிணாமுல் காங்கிரஸ் ஆகிய பா.ஜ.க.வுக்கு எதிரான கட்சிகள் தங்களது செல்வாக்கை மெய்ப்பிக்கும் தேர்தலாக இடைத் தேர்தல் முடிவுகள் அமைந்துள்ளன.

நாடாளுமன்றத் தேர்தலுக்குப் பிறகு நடைபெற்ற இடைத் தேர்தல்களில் எல்லாம் தொடர் தோல்வியையே பா.ஜ.க. சந்தித்து வருகிறது. நாடாளுமன்றத் தேர்தலுக்குப் பிறகு கடந்த ஆண்டு ஜூலை மாதம் ஏழு மாநிலங்களில் 13 சட்டமன்றத் தொகுதிகளுக்கு நடைபெற்ற இடைத் தேர்தலில் 10 இடங்களைக் கைப்பற்றியது பா.ஜ.க.வுக்கு எதிரான ‘இந்தியா’ கூட்டணி. இரண்டே இடங்களில்தான் பா.ஜ.க.வால் வெல்ல முடிந்தது. ஒரு இடத்தில் சுயேட்சை வேட்பாளர் வெற்றி பெற்றார்.

தமிழ்நாட்டில் விக்கிரவாண்டி தொகுதியை தி.மு.க. கைப்பற்றியது. மேற்கு வங்கத்தில் நான்கு தொகுதிகளையும் திரிணாமுல் காங்கிரஸ் கைப்பற்றியது. இமாச்சலப் பிரதேசத்தில் இரண்டு தொகுதிகளை காங்கிரஸ் கட்சியும், ஒரு தொகுதியை பா.ஜ.க.வும் கைப்பற்றியது. உத்தரகாண்ட் மாநிலத்தில் இரண்டு தொகுதிகளையும் காங்கிரஸ் கட்சி கைப்பற்றியது. பஞ்சாப்பில் ஒரு தொகுதியை ஆம் ஆத்மி கட்சி கைப்பற்றியது. மத்தியப் பிரதேச மாநிலத்தில் ஒரு தொகுதியை பா.ஜ.க. கைப்பற்றியது. பீகார் மாநிலத்தில் நடந்த இடைத்தேர்தலில் சுயேட்சை வேட்பாளர் வென்றார். மத்தியப் பிரதேசம் நீங்கலாக மற்ற ஆறு மாநிலங்களிலும் பா.ஜ.க. படுதோல்வி அடைந்தது.

2024 ஜூலை தேர்தல் முடிவும், 2025 ஜூன் தேர்தல் முடிவும் பா.ஜ.க.வின் செல்வாக்கு சரிவதையே காட்டுகின்றன.



முதலமைச்சர் மு.க. ஸ்டாலின் அவர்கள் நேற்று முன்தினம் (26.6.2025) திருப்பத்தூர் மாவட்டம், மண்டலவாடியில் 273 கோடியே 83 இலட்சம் ரூபாய் மதிப்பிலான அரசு நலத்திட்ட உதவிகளை 1,00,168 பயனாளிகளுக்கு வழங்கிய நிகழ்வில், கூட்டுறவு, உணவு மற்றும் நுகர்வோர் பாதுகாப்புத் துறை சார்பில், பயனாளிகளுக்கு பயிர்க் கடன் வழங்கினார். இந்த விழாவில், நீர்வளம் மற்றும் சட்டத்துறை அமைச்சர் துரைமுருகன், பொதுப்பணித் துறை அமைச்சர் எ.வ.வேலு, கைத்தறி மற்றும் துணிநூல் துறை அமைச்சர் ஆர். காந்தி, நாடாளுமன்ற உறுப்பினர்கள் டாக்டர் எஸ்.ஜெகதீரட்சன் டி.எம்.கதிர்ஆனந்த், சி.என். அண்ணாதுரை, சட்டமன்ற உறுப்பினர்கள் க.தேவராஜி, ஏ.நல்லதம்பி, அ.செ.வில்வநாதன், திருமதி. அமுலுவிஜயன், பொதுப்பணித்துறை கூடுதல் தலைமைச் செயலாளர் மங்கத் ராம் சர்மா, திருப்பத்தூர் மாவட்ட ஆட்சித் தலைவர் திருமதி க. சிவசௌந்திரவல்லி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (26.6.2025), திருப்பத்தூர் மாவட்டம், மண்டலவாடியில், 273 கோடியே 83 இலட்சம் ரூபாய் மதிப்பிலான அரசு நலத்திட்ட உதவிகளை 1,00,168 பயனாளிகளுக்கு வழங்கிய நிகழ்வில், மண்டலவாடி ஊராட்சி அளவிலான கூட்டமைப்பிற்கு சுயஉதவிக்குழு வங்கிக்கடனாக்கான காசோலையை வழங்கினார். இந்த விழாவில், நீர்வளம் மற்றும் சட்டத்துறை அமைச்சர் துரைமுருகன், பொதுப்பணித் துறை அமைச்சர் எ.வ.வேலு, கைத்தறி மற்றும் துணிநூல் துறை அமைச்சர் ஆர். காந்தி, நாடாளுமன்ற உறுப்பினர்கள் டாக்டர் எஸ்.ஜெகதீரட்சன் டி.எம்.கதிர்ஆனந்த், சி.என். அண்ணாதுரை, சட்டமன்ற உறுப்பினர்கள் க.தேவராஜி, ஏ.நல்லதம்பி, அ.செ.வில்வநாதன், திருமதி. அமுலுவிஜயன், பொதுப்பணித்துறை கூடுதல் தலைமைச் செயலாளர் மங்கத் ராம் சர்மா, திருப்பத்தூர் மாவட்ட ஆட்சித் தலைவர் திருமதி க. சிவசௌந்திரவல்லி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (26.6.2025), திருப்பத்தூர் மாவட்டம், மண்டலவாடியில் நடைபெற்ற அரசு விழாவில், பல்வேறு அரசு துறைகளின் சார்பில் அமைக்கப்பட்டுள்ள கண்காட்சி அரங்குகளை பார்வையிட்டார்.

2025-ஆம் ஆண்டு சர்வதேச போதை ஒழிப்பு:

காவல் அதிகாரிகள் - காவலர்களுக்கு முதலமைச்சர் பதக்கம்!

முதல்வர் மு.க.ஸ்டாலின் உத்தரவு!

சென்னை, ஜூன் 28-2025-ஆம் ஆண்டு சர்வதேச போதை ஒழிப்பு மற்றும் சட்ட விரோத கடத்தல் தடுப்பு தினத்தை யொட்டி காவல் அதிகாரிகள் மற்றும் காவலர்களுக்கு முதலமைச்சர் பதக்கம் வழங்க முதலமைச்சர் அவர்கள் ஆணையிட்டிருக்கிறார்.

“மாநிலத்தில் போதைப் பொருள் உற்பத்தி மற்றும் சட்ட விரோத கடத்தலை ஒழிப்பதில் சிறந்து விளங்கிய காவல் துறை அதிகாரிகள்/பணியாளர்களுக்கு “போதைப்பொருள் உற்பத்தி மற்றும் சட்ட விரோத கடத்தல் ஒழிப்பு சிறப்பு பணிக் கான தமிழக முதல்வரின் காவல் பதக்கம்” 2023-லிருந்து வழங்கப்பட்டு வருகிறது.

அதன் பின்னர், மின்சாரம் மற்றும் மதுவிலக்கு ஆயத்தீர்வை துறை அமைச்சர் 22.04.2025 அன்று சட்டமன்றத்தில் மதுவிலக்கு ஆயத்தீர்வை துறை கோள்களின் கையில் பதக்கங்களை எண்ணிக்கை 5-லிருந்து 15-ஆக உயர்த்தப்படும் என்ற அறிவிப்பினை தொடர்ந்து G.O.Ms.No.263 உள் (மி.க)த் துறை நாள 06.06.2025 அன்று அரசாணை வெளியிடப்பட்டது. இதன் அடிப்படையில், காவல்துறை தலைமை இயக்குநரின் பரிந்துரைக்

கேற்ப முதலமைச்சர் அவர்கள் கீழ்க்கண்ட காவல் அதிகாரிகள் / ஆளநர்களுக்கு பதக்கம் வழங்க ஆணை பிறப்பித்துள்ளார்:-
பெயர், பதவி மற்றும் பணிபுரியும் இடம் விவரம் வருமாறு:-

ஆஷிஷ் ராவத், காவல் கண்காணிப்பாளர், சிவகங்கை மாவட்டம்
அ. மாரிமுத்து, காவல் ஆய்வாளர், மேலூர் மதுவிலக்கு அமலாக்கப்பிரிவு அலகு, மதுரை மாவட்டம்.
மா.வசந்தகுமார், காவல் ஆய்வாளர், பெருமாநல்லூர் காவல் நிலையம், திருப்பூர் மாவட்டம்.

நே. ராஜாசிங், காவல் ஆய்வாளர், நுண்ணறிவு பிரிவு, சென்னை பெருநகர காவல்.

சௌ. ராதாகிருஷ்ணன், காவல் ஆய்வாளர், ஆர்-3 அசோக்நகர் சட்ட ஒழுங்கு காவல் நிலையம், தெற்கு மண்டலம், சென்னை பெருநகர காவல்துறை.
எம்.சி. ரமேஷ், காவல் ஆய்வாளர், அம்பத்தூர் மதுவிலக்கு அமலாக்கப்பிரிவு, ஆஷ்டகாவல் ஆணையகம்.
க. பாபு சுரேஷ்குமார், காவல் ஆய்வாளர், போதைப்பொருள் நுண்ணறிவு பிரிவு, சேலம் அலகு.
த. அன்பரசி, காவல் ஆய்வாளர், மத்திய நுண்ணறிவு பிரிவு, சென்னை.

சு. இரமேஷ், சிறப்பு காவல் உதவி ஆய்வாளர்- 558, அமலாக்கப்பணியகம், தலைமையகம், சென்னை.
ந. தனபாலன், காவல் உதவி ஆய்வாளர், D 3 போத்தனூர் சட்டம் ஒழுங்கு காவல் நிலையம், கோயம்புத்தூர் மாநகரம்.

ம. இரணியன், காவல் உதவி ஆய்வாளர், வலிவலம் காவல் நிலையம், நாகப்பட்டினம் மாவட்டம்.
க. கதிர்சென், காவல் உதவி ஆய்வாளர், குமுளி காவல் நிலையம், தேனி மாவட்டம்.
செ. குருசாமி, சிறப்பு காவல் உதவி ஆய்வாளர் - 121, சென்ட்ரல் இடுப்புப்

போதை காவல், சென்னை.
எம்.சுசீந்திரன், சிறப்பு காவல் உதவி ஆய்வாளர் - 3580, போதைப்பொருள் நுண்ணறிவு பிரிவு, திண்டுக்கல்.
சி.முருகன், காவல் ஆய்வாளர், கடுமையான குற்றங்கள் விசாரணைப் பிரிவு, மதுரை மாநகரம் ஆகியோர் முதலமைச்சர் பதக்கம் பெறுகிறார்கள்.

தி.மு.க. இலக்கிய அணி - கலை, இலக்கிய பகுத்தறிவு பேரவை - மகளிர் அணி - மகளிர் தொண்டர் அணி ஆகிய அணிகளின்

மாநில நிர்வாகிகள் ஆலோசனைக் கூட்டம்!

துணைப் பொதுச்செயலாளர் கனிமொழி கருணாநிதி எம்.பி. அறிவிப்பு

தி.மு.க. இலக்கிய அணி - கலை, இலக்கிய பகுத்தறிவு பேரவை - மகளிர் அணி - மகளிர் தொண்டர் அணி ஆகிய அணிகளின் மாநில நிர்வாகிகள் ஆலோசனைக் கூட்டம் 30-06-2025 திங்கட்கிழமை, சென்னை, அண்ணா அறிவாலயத்தில் உள்ள கழக அலுவலகத்தில், கீழே குறிப்பிட்டுள்ள கால அட்டவணைபடி நடைபெறும்..



30. 06 - 2025 - திங்கள் கிழமை

காலை 10.00 மணி	-	இலக்கிய அணி
காலை 11.00 மணி	-	கலை, இலக்கிய பகுத்தறிவு பேரவை
பகல் 12.00 மணி	-	மகளிர் அணி
		மகளிர் தொண்டர் அணி

இக்கூட்டத்தில் தி.மு.க. இலக்கிய அணி - கலை, இலக்கிய பகுத்தறிவு பேரவை - மகளிர் அணி - மகளிர் தொண்டர் அணி ஆகிய அணிகளின் மாநில நிர்வாகிகள் அனைவரும் தவறாமல் கலந்து கொள்ளுமாறு கேட்டுக் கொள்கிறேன்.

"அண்ணா அறிவாலயம்" சென்னை 18, நாள : 26-06-2025.

கனிமொழி கருணாநிதி, எம்.பி.,
துணைப் பொதுச்செயலாளர், தி.மு.க.